

ABDÍAS

(Abdía)

Tupana rü tá Edóüanecüâxü naxâneexêxê

¹⁻²Rü yexguma taxacü ga êxüguxü Abdíaxü nadauxêëgu ga Tupana rü namaxã nüxü nixu nax taxacü tá nüxü ngupetüxü ga yema Edóüane. Rü nüma ga Abdía rü duüxügümaxã nüxü nixu rü ñanagürü: “Rü marü nüxü taxîñue ga Tupanaarü ore yerü guxü ga nachixüanewa nanamu ga norü orearü uruxü nax namaxã nüxü yaxuxüçax rü ñanagürü: ‘îËcü ipexîächi nax Edóüanecüâxmaxã pegü pedäixüçax!’ ñanagürü. Rü nüma ya Tupana rü Edóüanecüâxü ñanagürü: ‘Tá pexü chaxâneexêxê napexewa i ngêma togü i nachixüanegü rü tá pexü charüñae. ³Rü Pemax, Pa Edóüanecüâx, rü pegütama pewomüxêxê erü perü poramaxã pegü picuaxüxü. Pema rü ñanutaanexüwa pengexmagü i maxpüñeanewa. Rü ngêmacax nagu perüxîñue rü taxúetáma pexü tarüporamae. ⁴Natürü woo ñoma îyürüxü daxüwaxüchi pengexmagügu rü maxpüñetapexegu pexächîügu ñoma îyürüxü, rü ngêma tá pexü charüyixêxê.

.....

Nagagutama chixexügu nayi ga Edóüanecüâxgü

¹⁰Rü pemax, Pa Edóüanecüâxgüx, rü tá poraäcü pexanee erü tá pexü ichayarüxoxêxê. Yerü chixri namaxã pechopetü ga petanüxü ga Iraétanüxügü rü penadai. ¹¹Rü yexguma norü uanügü ga churaragü Yerucharéüarü poxeguxüarü îâxgu pogüegu, rü nachocüxgu nax nadeaxüçax ga norü yemaxügü, rü pema rü yéma nüxü perüdaunümare, rü tama naétüwa pechogüe. Rü yexguma norü uwanügü nügümaxã natoyeägu ga yema nadexü rü pema rü natanüxü pixigü.

.....

¹⁵Rü yema chixexü ga petanüxü ga Iraétanüxügümaxã pexüxü rü ngêmaäcü tátama pemaxã nangupetü. Erü ngêma nixî i perü natanü naxçax ga yema pexüxü.’ Rü Cori ya Tupana rü ñanagürü: ‘Marü ningaica i ngêma ngunexü i choma tá nagu chapoxcuxü i guxüma i nachixüanegü.

.....

¹⁷Natürü Chióüarü maxpüñe ya chopata nawa yexmane rü wüxi i

nachica i üünexũ nixĩ. Rü ngẽma tá naxĩ i duũxũgũ nax ngẽma ãücũmaxũwa yabuxmũxũcax. Rü ngẽma Iraétanũxũgũ	rũ wena táxariũ nanayauxgũ i noriũ naanegũ', ñanagürũ ya Cori ya Tupana.”
---	--